
 
12/02/25 ପ୍ରାତଃ ମୁରଲୀ ଓମ୍ ଶାନ୍ତି “ବାପଦାଦା” ମଧୁବନ 
 

“ମିଠେ ବଚ୍ଚେ:- ତୁମେମାନେ ବହୁତ ବଡ଼ ରତ୍ନର ବ୍ୟବସାୟୀ ଅଟ, ତୁମକୁ ଅବିନାଶୀ ଜ୍ଞାନ ରୂପକ ମୂଲ୍ୟବାନ ରତ୍ନ ଦାନ କରି 
ସମସ୍ତଙ୍କୁ ଧନବାନ କରାଇବାକୁ ହେବ ।” 
ପ୍ରଶ୍ନ:- - ନିଜର ଜୀବନକୁ ହୀରାତୁଲ୍ୟ କରିବା ପାଇଁ କେଉଁ କଥା ପ୍ରତି ବହୁତ-ବହୁତ ସାବଧାନ ରହିବାକୁ ହେବ? 
ଉତ୍ତର:- ନିଜର ସଙ୍ଗ ଉପରେ । ପିଲାମାନେ ସେହିମାନଙ୍କର ସଙ୍ଗ କରିବା ଉଚିତ୍ ଯେଉଁମାନେ ଭଲ ଜ୍ଞାନ ବର୍ଷା କରୁଥିବେ । 

ଯେଉଁମାନେ ଜ୍ଞାନର ବର୍ଷା କରୁ ନ ଥିବେ ତାଙ୍କର ସଙ୍ଗ କରିବାରେ ଫାଇଦା କ’ଣ ଅଛି! କାରଣ ସଙ୍ଗର ପ୍ରଭାବ 
ମଧ୍ୟ ବହୁତ ପଡିଥାଏ, କେହି କେହି କାହାର ସଙ୍ଗରେ ରହିବା ଦ୍ୱାରା ହୀରା ତୁଲ୍ୟ ହୋଇଯାଇଥାଆନ୍ତି, ଆଉ କେହି 
କାହା ସଙ୍ଗରେ ପଡ଼ି ପଥର ଭଳି ହୋଇଯାଆନ୍ତି । ଯେଉଁମାନେ ଜ୍ଞାନୀ ହୋଇଥିବେ ସେମାନେ ଅନ୍ୟମାନଙ୍କୁ ନିଜ 
ସମାନ ନିଶ୍ଚିତ କରିବେ ଏବଂ ଖରାପ ସଙ୍ଗଠାରୁ ନିଜକୁ ଦୂରେଇ ରଖିବେ । 

 

ଓମ୍ ଶାନ୍ତି । ମଧୁର ଆତ୍ମିକ ସନ୍ତାନମାନଙ୍କର ସାରା ସୃଷ୍ଟି, ସାରା ଡ୍ରାମାର ଜ୍ଞାନ ଭଲ ଭାବରେ ବୁଦ୍ଧିରେ ମନେ ରହିଛି । ଏହାର 
ପ୍ରଭେଦ ମଧ୍ୟ ବୁଦ୍ଧିରେ ରହିଛି । ଏ ସବୁ କଥା ବୁଦ୍ଧିରେ ଦୃଢ ଭାବରେ ରହିବା ଉଚିତ୍ ଯେ ସତ୍ୟଯୁଗରେ ସମସ୍ତେ ଶ୍ରେଷ୍ଠାଚାରୀ, 
ନିର୍ବିକାରୀ, ପବିତ୍ର, ଧନବାନ ଥିଲେ । ବର୍ତ୍ତମାନ ତ ଦୁନିଆ ଭ୍ରଷ୍ଟାଚାରୀ, ବିକାରୀ, ଧନହୀନ ହୋଇଯାଇଛି । ଏବେ ତୁମେ 
ପିଲାମାନେ ସଙ୍ଗମଯୁଗରେ ଅଛ । ତୁମେମାନେ ସେପାରିକୁ ଅର୍ଥାତ୍ ସତ୍ୟଯୁଗକୁ ଯାଉଛ । ଯେପରି ନଦୀ ଏବଂ ସାଗରର ଯେଉଁଠାରେ 
ମେଳା ହୋଇଥାଏ, ତାକୁ ସଙ୍ଗମ ବୋଲି କୁହାଯାଏ । ଗୋଟିଏ ପଟେ ମିଠା ପାଣି, ଅନ୍ୟ ପଟରେ ଲୁଣିଆ ପାଣି ରହିଥାଏ । ଏହା ମଧ୍ୟ 
ସଙ୍ଗମ ଅଟେ । ତୁମେମାନେ ଜାଣିଛ ବାସ୍ତବରେ ସତ୍ୟଯୁଗରେ ଲକ୍ଷ୍ମୀ - ନାରାୟଣଙ୍କର ରାଜ୍ୟ ଥିଲା ପୁଣି ଏହିପରି ଚକ୍ର ଘୂରୁଛି । 
ବର୍ତ୍ତମାନ ହେଉଛି ସଙ୍ଗମ । କଳିଯୁଗର ଅନ୍ତିମ ସମୟରେ ସମସ୍ତେ ଦୁଃଖୀ ହୋଇଯାଇଛନ୍ତି, ଏହାକୁ କଣ୍ଟାର ଜଙ୍ଗଲ କୁହାଯାଉଛି 
। ସତ୍ୟଯୁଗକୁ ଫୁଲର ବଗିଚା କୁହାଯାଏ । ଏବେ ତୁମେମାନେ କଣ୍ଟାରୁ ଫୁଲ ହେବାକୁ ଯାଉଛ । ଏହି ସ୍ମୃତି ତୁମ ପିଲାମାନଙ୍କର ବୁଦ୍ଧିରେ 
ରହିବା ଉଚିତ୍ । ଆମେ ଅବିନାଶୀ ବାବାଙ୍କଠାରୁ ସମ୍ପତ୍ତି ନେଉଛୁ । ଏହି କଥା ବୁଦ୍ଧିରେ ରଖିବାକୁ ହେବ । ୮୪ ଜନ୍ମର କାହାଣୀ ତ 
ବିଲ୍‌କୁଲ୍ ସାଧାରଣ କଥା ଅଟେ । ତୁମେମାନେ ଏବେ ଜାଣୁଛ ଯେ - ବର୍ତ୍ତମାନ ଆମର ୮୪ ଜନ୍ମ ପୂରା ହେଉଛି । ତୁମ ବୁଦ୍ଧିରେ ତରାବଟ 
ଅର୍ଥାତ୍ ସ୍�ଚ୍ଛତା ଅଛି ଯେ ଆମେ ଏବେ ସତ୍ୟଯୁଗୀ ବଗିଚାକୁ ଯାଉଛୁ । ବର୍ତ୍ତମାନ ଆମର ଜନ୍ମ ଏହି ମୃତ୍ୟୁଲୋକରେ ହେବ ନାହିଁ । 
ଆମର ଜନ୍ମ ଅମରଲୋକରେ ହେବ । ଶିବବାବାଙ୍କୁ ଅମରନାଥ ବୋଲି ମଧ୍ୟ କୁହାଯାଏ । ସେ ଆମକୁ ଅମର କାହାଣୀ ଶୁଣାଉଛନ୍ତି, 
ସେଠାରେ ଆମେ ଶରୀରରେ ରହି ମଧ୍ୟ ଅମର ରହିବୁ । ଖୁସି ଖୁସିରେ ସମୟ ଅନୁସାରେ ଶରୀର ଛାଡ଼ିବୁ, ତାହାକୁ ମୃତ୍ୟୁଲୋକ କୁହାଯିବ 
ନାହିଁ । ତୁମେ ଯାହାକୁ ମଧ୍ୟ ବୁଝାଇବ ସେ ବୁଝିପାରିବେ ଯେ, ବାସ୍ତବରେ ଏମାନଙ୍କ ପାଖରେ ତ ପୂରା ଜ୍ଞାନ ରହିଛି । ସୃଷ୍ଟିର 
ଆଦି-ମଧ୍ୟ-ଅନ୍ତ ତ ରହିଛି ନା । ଛୋଟ ପିଲା ମଧ୍ୟ ଯୁବକ ଏବଂ ବୃଦ୍ଧ ହୋଇଥାଏ, ପୁଣି ଶେଷ ସମୟ ଆସିଯାଇଥାଏ, ପୁଣି ଥରେ ସେ 
ଛୋଟ ପିଲା ହୋଇ ଜନ୍ମ ହୁଏ । ସୃଷ୍ଟି ମଧ୍ୟ ନୂଆ ହୋଇଥାଏ ପୁଣି ଏକ ଚତୁର୍ଥାଂଶ ପୁରୁଣା, ଅଧା ପୁରୁଣା, ପୁଣି ସଂପୂର୍ଣ୍ଣ ପୁରୁଣା 
ହୋଇଯାଏ । ପୁନର୍ବାର ନୂଆ ହେବ । ଏହି ସବୁ କଥା ତୁମେ ପରସ୍ପରକୁ ଶୁଣାଇ ପାରିବ ନାହିଁ । ଏପରି ଚର୍ଚ୍ଚା ଅନ୍ୟ କେହି କରିପାରିବେ 
ନାହିଁ । ତୁମ ବ୍ରାହ୍ମଣମାନଙ୍କ ବ୍ୟତୀତ ଅନ୍ୟ କେହି ଆତ୍ମିକ ଜ୍ଞାନର ଅଧିକାରୀ ନୁହଁନ୍ତି ତୁମେ ବ୍ରାହ୍ମଣ ବର୍ଣ୍ଣକୁ ଆସିବା ପରେ 
ହିଁ ଏହା ଶୁଣୁଛ । କେବଳ ବ୍ରାହ୍ମଣମାନେ ହିଁ ଏହି ଜ୍ଞାନକୁ ଜାଣିଛନ୍ତି । ବ୍ରାହ୍ମଣମାନଙ୍କ ଭିତରେ ମଧ୍ୟ କ୍ରମାନୁସାରେ ରହିଛନ୍ତି । 
କେହି ଯଥାର୍ଥ ରୀତି ଶୁଣାଇପାରନ୍ତି, କେହି ପୁଣି ଶୁଣାଇ ପାରନ୍ତି ନାହିଁ, ତେଣୁ ତାଙ୍କୁ କିଛି ବି ମିଳିବ ନାହିଁ । ସୁନା ଏବଂ ହୀରା 
ବେପାରୀମାନଙ୍କ ପାଖରେ ମଧ୍ୟ ଦେଖାଯାଏ କାହା ପାଖରେ କୋଟି - କୋଟି ଟଙ୍କାର ମାଲ ରହିଥାଏ, କାହା ପାଖରେ ପୁଣି ୧୦ ହଜାର 
ଟଙ୍କାର ମାଲ ମଧ୍ୟ ନ ଥାଏ । ତୁମମାନଙ୍କ ଭିତରେ ମଧ୍ୟ ଏହିପରି ଅଛନ୍ତି ଯେପରି ଦେଖ ଏହି ଜନକ ଝିଅ ଭଲ ଜୋହରୀ ଅଟେ । 
ୟାଙ୍କ ପାଖରେ ମୂଲ୍ୟବାନ ହୀରା ନୀଳା ଆଦି ରହିଛି । କାହାକୁ ମଧ୍ୟ ଦେଇ ଭଲ ସାହୁକାର କରାଇପାରିବେ । କେହି କେହି ଛୋଟ 
ଜୋହରୀ ମଧ୍ୟ ଅଛନ୍ତି, ଯେଉଁମାନେ ଅଧିକ ଦେଇପାରିବେ ନାହିଁ, ତାଙ୍କର ପଦ ମଧ୍ୟ କମ୍ ହୋଇଯାଏ । ତୁମେ ସମସ୍ତେ ଜୋହରୀ 
ଅଟ, ଏହା ଅବିନାଶୀ ଜ୍ଞାନ ରତ୍ନର ହୀରା ଅଟେ । ଯାହାଙ୍କ ପାଖରେ ଭଲ ରତ୍ନ ଥିବ ସେ ସାହୁକାର ହେବେ, ଅନ୍ୟକୁ ମଧ୍ୟ 
କରାଇବେ । ଏପରି ତ ନୁହେଁ ଯେ, ସମସ୍ତେ ଭଲ ହୀରା ବ୍ୟବସାୟୀ ହେବେ । ଭଲ ଭଲ ବ୍ୟବସାୟୀଙ୍କୁ ବଡ଼ ବଡ଼ ସେଣ୍ଟରକୁ ପଠାଇ 
ଦେଇଥା’ନ୍ତି । ବଡ଼-ବଡ଼ ଲୋକମାନଙ୍କୁ ଭଲ ଜବାହରାତ (ଗହଣା)ଦିଆଯାଇଥାଏ । ବଡ଼-ବଡ଼ ଦୋକାନମାନଙ୍କରେ କୁଶଳୀ କାରିଗର 
ରହିଥା’ନ୍ତି । ବାବାଙ୍କୁ ମଧ୍ୟ ସୌଦାଗର-ରତ୍ନାଗର ବୋଲି କୁହାଯାଏ । ରତ୍ନର ସୌଦା କରୁଛନ୍ତି ପୁଣି ଜାଦୁଗର ମଧ୍ୟ ଅଟନ୍ତି 
କାହିଁକିନା ତାଙ୍କ ପାଖରେ ହିଁ ଦିବ୍ୟଦୃଷ୍ଟିର ଚାବି ରହିଛି । କେହି ଯଦି ନବଧା ଭକ୍ତି କରନ୍ତି ତେବେ ତାଙ୍କୁ ସାକ୍ଷାତ୍‌କାର ହୋଇଥାଏ । 
ଏଠାରେ ସେଭଳି କଥା ହେଉନାହିଁ । ଏଠାରେ ତ ଅନାୟାସ ଘରେ ବସି ମଧ୍ୟ ବହୁତଙ୍କୁ ସାକ୍ଷାତ୍‌କାର ହୋଇଥାଏ । ଦିନକୁ ଦିନ ଅଧିକ 
ପ୍ରଚାର ପ୍ରସାର ହେବ । ଅନେକଙ୍କୁ ବ୍ରହ୍ମା ଏବଂ କୃଷ୍ଣଙ୍କର ମଧ୍ୟ ସାକ୍ଷାତ୍‌କାର ହୋଇଥାଏ । ତାଙ୍କୁ କୁହନ୍ତି ଯେ, 
ବ୍ରହ୍ମାଙ୍କ ପାଖକୁ ଯାଅ । ତାଙ୍କ ପାଖକୁ ଯାଇ ରାଜକୁମାର ହେବା ନିମନ୍ତେ ପାଠ ପଢ଼ । ଏହି ପାଠପଢା ମାଧ୍ୟମରେ ପ୍ରତି କଳ୍ପରେ 



ପବିତ୍ର ରାଜକୁମାର-କୁମାରୀ ହେଉଛ । ରାଜକୁମାରକୁ ପବିତ୍ର ମଧ୍ୟ କହିପାରିବ । ପବିତ୍ରତା ଦ୍ୱାରା ଜନ୍ମ ହୋଇଥାଏ ନା । ପତିତକୁ 
ଭ୍ରଷ୍ଟାଚାରୀ କୁହାଯାଏ, ଏବେ ପତିତରୁ ପବିତ୍ର ହେବାକୁ ପଡିବ ଏହି କଥା ବୁଦ୍ଧିରେ ରହିବା ଦରକାର । ଯାହା ଫଳରେ କାହାକୁ ମଧ୍ୟ 
ବୁଝାଇ ପାରିବ । ମନୁଷ୍ୟମାନେ ଭାବୁଛନ୍ତି, ଇଏ ତ ବହୁତ ବୁଦ୍ଧିମାନ ଅଟନ୍ତି । କୁହ - ଆମ ପାଖରେ କୌଣସି ଶାସ୍ତ୍ର ଆଦିର ଜ୍ଞାନ 
ନାହିଁ । ଏହା ହେଲା ଆତ୍ମିକ ଜ୍ଞାନ, ଯାହାକୁ ଆତ୍ମାର ପିତା ହିଁ ବୁଝାଉଛନ୍ତି । ଇଏ ହେଉଛନ୍ତି ତ୍ରିମୂର୍ତ୍ତି ବ୍ରହ୍ମା, ବିଷ୍ଣୁ, ଶଙ୍କର । 
ଏମାନେ ମଧ୍ୟ ରଚନା ଅଟନ୍ତି । ରଚୟିତା ହେଉଛନ୍ତି ଏକମାତ୍ର ବାବା, ସେମାନେ ହେଲେ ହଦର ଲୌକିକ ରଚୟିତା, ଇଏ ସାରା 
ସଂସାରର ବାବା, ବେହଦର କ୍ରିଏଟର ଅର୍ଥାତ୍ ସଂସାରର ସୃଷ୍ଟିକର୍ତ୍ତା ଅଟନ୍ତି । ବାବା ଆସି ରାଜଯୋଗର ପାଠ ପଢ଼ାଉଛନ୍ତି, ତେଣୁ 
ମେହନତ କରିବାକୁ ହେବ । ବାବା ତୁମକୁ ଗୁଲ-ଗୁଲ ଫୁଲ କରୁଛନ୍ତି । ତୁମେମାନେ ଈଶ୍�ରୀୟ କୁଳର ଅଟ, ତୁମକୁ ବାବା ପବିତ୍ର 
କରୁଛନ୍ତି । ପୁଣି ଯଦି ଅପବିତ୍ର ହେବ ତେବେ କୂଳକୁ କଳଙ୍କିତ କରିଦେବ । ବାବା ତ ସମସ୍ତଙ୍କୁ ଜାଣିଛନ୍ତି ନା । ପୁଣି ଧର୍ମରାଜଙ୍କ 
ଦ୍ୱାରା ବହୁତ ଦଣ୍ଡ ଦିଆଇବେ । ବାବା ପିତା ସହିତ ଧର୍ମରାଜ ମଧ୍ୟ ଅଟନ୍ତି । ଧର୍ମରାଜଙ୍କର କର୍ତ୍ତବ୍ୟ ମଧ୍ୟ ଏବେ ହିଁ 
ସମ୍ପନ୍ନ ହେଉଛି । ସତ୍ୟଯୁଗରେ ଧର୍ମରାଜର ଦଣ୍ଡ ରହିବ ନାହିଁ । ପୁଣି ଦ୍ୱାପରରୁ ସଜା ଆରମ୍ଭ ହେବ । ବାବା ବସି କର୍ମ, 
ଅକର୍ମ, ବିକର୍ମର ଗତି ବୁଝାଉଛନ୍ତି । କଥାରେ କହିଥା’ନ୍ତି ନା - ଇଏ ପୂର୍ବ ଜନ୍ମରେ ଏପରି କର୍ମ କରିଥିଲେ, ଯାହାର ଫଳ ଭୋଗ 
କରୁଛନ୍ତି । ସତ୍ୟଯୁଗରେ ଏପରି ଶବ୍ଦ କହିବେ ନାହିଁ । ଖରାପ କର୍ମର ନାମ ମଧ୍ୟ ସେଠାରେ ରହିବ ନାହିଁ । ଏଠାରେ ତ ଭଲ-ମନ୍ଦ 
ଉଭୟ ରହିଛି । ସୁଖ-ଦୁଃଖ ଦୁଇଟିଯାକ ରହିଛି । କିନ୍ତୁ ସୁଖ ବହୁତ କମ୍ ଅଛି । ସେଠାରେ ପୁଣି ଦୁଃଖର ନାମ ରହିବ ନାହିଁ । ସତ୍ୟଯୁଗରେ 
ଦୁଃଖ କେଉଁଠୁ ଆସିବ! ତୁମେମାନେ ବାବାଙ୍କଠାରୁ ନୂଆ ଦୁନିଆର ସମ୍ପତ୍ତି ନେଉଛ । ବାବା ହେଉଛନ୍ତି ଦୁଃଖହର୍ତ୍ତା, ସୁଖକର୍ତ୍ତା । 
ଦୁଃଖ କେବେଠାରୁ ଆରମ୍ଭ ହେଉଛି, ଏକଥା ମଧ୍ୟ ତୁମେମାନେ ହିଁ ଜାଣିଛ । ଶାସ୍ତ୍ରରେ ତ କଳ୍ପର ଆୟୁଷ ହିଁ ଲମ୍ବା-ଚଉଡ଼ା 
ଲେଖିଦେଇଛନ୍ତି । ବର୍ତ୍ତମାନ ତୁମେମାନେ ଜାଣୁଛ ଯେ ଅଧାକଳ୍ପ ନିମନ୍ତେ ଆମର ଦୁଃଖ ଦୂର ହୋଇଯିବ ଏବଂ ଆମେ ସୁଖ ପାଇବୁ । 
ଏହି ସୃଷ୍ଟିର ଚକ୍ର କିପରି ଘୂରୁଛି, ଏହା ଉପରେ ବୁଝାଇବା ବହୁତ ସହଜ । ଏସବୁ କଥା ତୁମ ବ୍ୟତୀତ ଅନ୍ୟ କାହା ବୁଦ୍ଧିରେ ନାହିଁ । 
ଲକ୍ଷ-ଲକ୍ଷ ବର୍ଷ କହିଦେଇଥିବାରୁ ସବୁ କଥା ବୁଦ୍ଧିରୁ ହଜିଯାଇଛି । 

ବର୍ତ୍ତମାନ ତୁମେମାନେ ଜାଣୁଛ - ଏହି ଚକ୍ର ୫ ହଜାର ବର୍ଷର । ଯେପରି ଏହା କାଲିର କଥା, ଯେତେବେଳେ କି ଏହି ସୂର୍ଯବଂଶୀ 
ଚନ୍ଦ୍ରବଂଶୀ ମାନଙ୍କର ରାଜ୍ୟ ଥିଲା । ଏକଥା ମଧ୍ୟ କହିଥା’ନ୍ତି ଯେ, ବ୍ରାହ୍ମଣମାନଙ୍କର ଦିନ, ଏପରି ନୁହେଁ ଯେ ଶିବବାବାଙ୍କର 
ଦିନ ବୋଲି କହିବେ । ବ୍ରାହ୍ମଣମାନଙ୍କର ଦିନ ପୁଣି ବ୍ରାହ୍ମଣମାନଙ୍କର ରାତି କୁହାଯାଉଛି । ବ୍ରାହ୍ମଣମାନେ ଭକ୍ତିମାର୍ଗରୁ ମଧ୍ୟ 
ରହିଆସିଛନ୍ତି । ବର୍ତ୍ତମାନ ହେଉଛି ସଙ୍ଗମଯୁଗ । ଏହା ନା ଦିନ ନା ରାତି ଅଟେ । ତୁମେମାନେ ଜାଣିଛ ଯେ, ଆମେ ବ୍ରାହ୍ମଣ ପୁଣି 
ଦେବତା ହେବୁ ପୁଣି ତ୍ରେତାରେ କ୍ଷତ୍ରୀୟ ହେବୁ । ଏ କଥାକୁ ବୁଦ୍ଧିରେ ପକ୍କା ମନେରଖ । ଯେଉଁ କଥାକୁ ଅନ୍ୟ କେହି ଜାଣିନାହାଁନ୍ତି । 
ସେମାନେ ତ କହୁଛନ୍ତି ଶାସ୍ତ୍ରରେ କଳ୍ପର ଏତେ ଆୟୁଷ ଲେଖାଯାଇଛି, ତୁମେମାନେ ପୁଣି ଏହି ହିସାବ କେଉଁଠାରୁ ଆଣିଛ? ଏହି ଅନାଦି 
ଡ୍ରାମା ପୂର୍ବ ପ୍ରସ୍ତୁତ ଅଟେ, ଏ କଥା କେହି ଜାଣି ନାହାଁନ୍ତି । ତୁମ ପିଲାମାନଙ୍କ ବୁଦ୍ଧିରେ ଅଛି, ଅଧାକଳ୍ପ ହେଲା ସତ୍ୟଯୁଗ ଏବଂ 
ତ୍ରେତାଯୁଗ, ପୁଣି ଅଧାରୁ ଭକ୍ତି ଆରମ୍ଭ ହେଉଛି । ତାହା ହେଉଛି ତ୍ରେତା ଏବଂ ଦ୍ୱାପରର ସଙ୍ଗମ । ଦ୍ୱାପରରେ ମଧ୍ୟ ଏହି 
ଶାସ୍ତ୍ର ଆଦି ଧିରେ-ଧିରେ ରଚନା ହେବ । ଭକ୍ତିମାର୍ଗର ସାମଗ୍ରୀ ବହୁତ ଲମ୍ବା - ଚଉଡ଼ା ଅଟେ । ଯେପରି କଳ୍ପବୃକ୍ଷ କିପରି ଲମ୍ବା 
- ଚଉଡ଼ା ରହିଛି । ଯାହାର ବୀଜ ହେଉଛନ୍ତି ବାବା । ଏହା ଓଲଟା ବୃକ୍ଷ ଅଟେ । ପ୍ରଥମେ-ପ୍ରଥମେ ଆଦି ସନାତନ ଦେବୀ ଦେବତା 
ଧର୍ମ ହେବ । ଏହି କଥା ଯାହା ବାବା ଶୁଣାଉଛନ୍ତି, ଯାହାକି ବିଲ୍‌କୁଲ୍ ନୂଆ କଥା । ଏହି ଦେବୀ-ଦେବତା ଧର୍ମର ସ୍ଥାପକକୁ କେହି 
ଜାଣିନାହାଁନ୍ତି । କୃଷ୍ଣ ତ ଛୋଟ ପିଲା ଅଟନ୍ତି । ବାବା ହିଁ ଜ୍ଞାନ ଶୁଣାଉଛନ୍ତି । କିନ୍ତୁ ବାବାଙ୍କ ବଦଳରେ ତାଙ୍କର ପିଲା 
ଶ୍ରୀକୃଷ୍ଣଙ୍କ ନାମ ଲେଖିଦେଇଛନ୍ତି । କୃଷ୍ଣଙ୍କର ହିଁ ଚରିତ୍ର ଆଦି ଦର୍ଶାଇଛନ୍ତି । ବାବା କହୁଛନ୍ତି କୃଷ୍ଣଙ୍କର କୌଣସି ଲୀଳା 
ନାହିଁ । ଗାୟନ ମଧ୍ୟ କରୁଛନ୍ତି - ହେ ପ୍ରଭୁ ତୁମର ଲୀଳା ଅପରମଅପାର ଅଟେ । ଜଣଙ୍କର ହିଁ ଲୀଳା ହୋଇଥାଏ । ଶିବବାବାଙ୍କ 
ମହିମା ବହୁତ ଭିନ୍ନ ଅଟେ । ସେ ତ ସଦା ପବିତ୍ର ଅଟନ୍ତି, କିନ୍ତୁ ସେ ପବିତ୍ର ଶରୀରରେ ତ ଆସି ପାରିବେ ନାହିଁ । ତାଙ୍କୁ ଡାକୁଛନ୍ତି 
ମଧ୍ୟ - ଏହି ପତିତ ଦୁନିଆକୁ ଆସ ଆମକୁ ପବିତ୍ର କର । ତେଣୁ ବାବା କହୁଛନ୍ତି ମୋତେ ମଧ୍ୟ ପତିତ ଦୁନିଆକୁ ଆସିବାକୁ ପଡ଼ୁଛି । 
ଏହାଙ୍କର ଅର୍ଥାତ୍ ବ୍ରହ୍ମାଙ୍କର ବହୁତ ଜନ୍ମର ଅନ୍ତିମ ସମୟରେ ଆସି ମୁଁ ପ୍ରବେଶ କରୁଛି । ତେଣୁ ବାବା କହୁଛନ୍ତି ମୁଖ୍ୟ କଥା 
ଅଲଫକୁ ମନେ ପକାଅ, ବାକି ଏସବୁ କିଛି ରେଜଗାରୀ ଅର୍ଥାତ୍ ଖୂଚୁରା ଅଟେ । ଏହି କଥାକୁ ସମସ୍ତେ ତ ଧାରଣ କରିପାରିବେ ନାହିଁ । 
ଯେଉଁମାନେ ଧାରଣ କରିପାରିବେ, ମୁଁ ତାଙ୍କୁ ହିଁ ବୁଝାଉଛି । ବାକି ତ ମନମନାଭବ ବୋଲି କହିଦେଉଛି । ବୁଦ୍ଧି ତ କ୍ରମାନୁସାରେ ରହିଥାଏ 
ନା । କେତେକ ବାଦଲ ଖୁବ୍ ବର୍ସା କରିଥାନ୍ତି, କେହି ପୁଣି ଅଳ୍ପ ବରଷି ଚାଲିଯାଇଥା’ନ୍ତି । ତୁମେ ମଧ୍ୟ ବାଦଲ ଅଟ ନା । କେହି ତ 
ବିଲ୍‌କୁଲ୍ ବର୍ସା କରୁନାହାଁନ୍ତି । ଜ୍ଞାନକୁ ଧାରଣ କରିବାର ଶକ୍ତି ନାହିଁ । ମମ୍ମା-ବାବା ଭଲ ବାଦଲ ଅଟନ୍ତି ନା । ପିଲାମାନେ 
ସେହିମାନଙ୍କର ସଙ୍ଗ କରିବା ଉଚିତ୍ ଯେଉଁମାନେ ଭଲ ଜ୍ଞାନ ବର୍ସା କରନ୍ତି । ଯେଉଁମାନେ ବର୍ସା କରୁନାହାଁନ୍ତି ତାଙ୍କୁ ସଙ୍ଗ 
କରିଲେ କ’ଣ ହେବ? ସଙ୍ଗ ଦୋଷର ପ୍ରଭାବ ମଧ୍ୟ ରହିଥାଏ । କେହି ତ କାହାର ସଙ୍ଗ କରିବା ଦ୍ୱାରା ହୀରାତୁଲ୍ୟ ହୋଇଯାଆନ୍ତି, 
କେହି ପୁଣି କାହାର ସଙ୍ଗ କରି ପଥର ସଦୃଶ ହୋଇଯାଆନ୍ତି । ଜ୍ଞାନୀ ଆତ୍ମାମାନଙ୍କୁ ଅନୁସରଣ କରିବା ଉଚିତ୍ । ଯିଏ ଜ୍ଞାନବାନ 
ହୋଇଥିବେ ସେ ନିଜ ସଦୃଶ ଫୁଲ କରାଇବେ । ସତ୍ ବାବାଙ୍କ ଦ୍ୱାରା ଯେଉଁମାନେ ଜ୍ଞାନବାନ ଏବଂ ଯୋଗୀ ହୋଇଛନ୍ତି ତାଙ୍କର 
ସଙ୍ଗ କରିବା ଉଚିତ୍ । ଏପରି ଭାବିବା ଅନୁଚିତ୍ ଯେ ଆମେ ଅମୁକର ଲାଞ୍ଜ ଧରି ପାର ହୋଇଯିବୁ । ଏହିପରି କଥା ଅନେକ କହିଥା’ନ୍ତି । 



କିନ୍ତୁ ଏଠାରେ ତ ସେ କଥା ନାହିଁ । ଛାତ୍ର କ’ଣ କାହାର ଲାଞ୍ଜକୁ ଧରିବା ଦ୍ୱାରା ପାସ୍ ହୋଇଯିବେ! ପାଠ ପଢ଼ିବାକୁ ପଡ଼ିବ ନା । ବାବା 
ମଧ୍ୟ ଆସି ଜ୍ଞାନ ଦେଉଛନ୍ତି । ସେ ଜାଣିଛନ୍ତି ଯେ ଏହି ସମୟରେ ମୋତେ ଜ୍ଞାନ ଦେବାକୁ ହେବ । ଭକ୍ତି ମାର୍ଗରେ ତାଙ୍କ 
ବୁଦ୍ଧିରେ ଏକଥା ରହିବ ନାହିଁ ଯେ ମୋତେ ଯାଇ ଜ୍ଞାନ ଦେବାକୁ ପଡ଼ିବ । ଏସବୁ ଡ୍ରାମାରେ ନିର୍ଦ୍ଧିାରିତ ହୋଇ ରହିଛି । ବାବା କିଛି 
ହେଲେ କରୁନାହିାଁନ୍ତି । ଡ୍ରାମାରେ ଦିବ୍ୟ ଦୃଷ୍ଟି ମିଳିବାର ପାର୍ଟ ରହିଛି, ତେଣୁ ସାକ୍ଷାତ୍‌କାର ହୋଇଯାଉଛି । ବାବା କହୁଛନ୍ତି, ଏପରି 
ନୁହେଁ ଯେ ମୁଁ ବସି ସାକ୍ଷାତ୍‌କାର କରାଉଛି । ଏକଥା ଡ୍ରାମାରେ ନିର୍ଦ୍ଧାରିତ ହୋଇ ରହିଛି । ଯଦି କେହି ଦେବୀଙ୍କର ସାକ୍ଷାତ୍‌କାର 
କରିବାକୁ ଚାହୁଁଛନ୍ତି, ଦେବୀ ତ କରାଇବେ ନାହିଁ ନା । କହୁଛନ୍ତି - ହେ ଭଗବାନ, ଆମକୁ ସାକ୍ଷାତ୍‌କାର କରାଅ । ବାବା କହୁଛନ୍ତି 
ଡ୍ରାମାରେ ନିର୍ଦ୍ଧାରିତ ଥିବ ତ ହୋଇଯିବ । ମୁଁ ମଧ୍ୟ ଡ୍ରାମାରେ ବନ୍ଧା ହୋଇଛି । 

ବାବା କହୁଛନ୍ତି ମୁଁ ଏହି ସୃଷ୍ଟିକୁ ଆସିଛି । ଏହାଙ୍କର ମୁଖ ଦ୍ୱାରା ମୁଁ କହୁଛି, ଏହାଙ୍କ ଆଖି ଦ୍ୱାରା ତୁମକୁ ଦେଖୁଛି । ଯଦି ଏହି ଶରୀର 
ନ ଥା’ନ୍ତା ତେବେ କିପରି ଦେଖିଥା’ନ୍ତି? ଅପବିତ୍ର ଦୁନିଆକୁ ହିଁ ମୋତେ ଆସିବାକୁ ପଡ଼ୁଛି । ସ୍�ର୍ଗକୁ ତ ମୋତେ ଡାକୁନାହାଁନ୍ତି । 
ମୋତେ ସଙ୍ଗମଯୁଗରେ ହିଁ ଡାକୁଛନ୍ତି । ସଙ୍ଗମଯୁଗରେ ଆସି ଶରୀରର ଆଧାର ନେଉଛି ତେବେ ଯାଇ ତୁମମାନଙ୍କୁ ଦେଖିପାରୁଛି । 
ନିରାକାର ରୂପରେ ତ କିଛି ଦେଖିପାରିବି ନାହିଁ । କର୍ମେନ୍ଦ୍ରିୟ ବିନା ଆତ୍ମା କିଛି ମଧ୍ୟ କରିପାରିବ ନାହିଁ । ବାବା କହୁଛନ୍ତି ବିନା 
ଶରୀରରେ ମୁଁ କିପରି ଦେଖିବି ଅଥବା କ୍ରିୟାଶୀଳ ହୋଇପାରିବି । କହୁଛନ୍ତି ଯେ ଈଶ୍�ର ସବୁ କିଛି ଦେଖୁଛନ୍ତି, ସବୁକିଛି ସେ ହିଁ 
କରୁଛନ୍ତି । ଏହା ତ ଅନ୍ଧଶ୍ରଦ୍ଧା ଅଟେ । ଦେଖିବେ କିପରି? ଯେତେବେଳେ କର୍ମେନ୍ଦ୍ରିୟ ମିଳିବ ତେବେ ଯାଇ ଦେଖିବେ ନା । ବାବା 
କହୁଛନ୍ତି - ଡ୍ରାମା ଅନୁସାରେ ପ୍ରତ୍ୟେକ ଭଲ ଅଥବା ମନ୍ଦ କାମ କରୁଛନ୍ତି । ଏସବୁ ନିର୍ଦ୍ଧାରିତ ହୋଇ ରହିଛି । ମୁଁ କଣ ବସି ଏତେ 
କୋଟି-କୋଟି ମନୁଷ୍ୟମାନଙ୍କର ହିସାବ ରଖିବି! ବର୍ତ୍ତମାନ ମୁଁ ଶରୀରର ଆଧାର ନେଇଛି ସେଥିପାଇଁ ସବୁ କିଛି କରୁଛି । ସେଥିପାଇଁ 
ମୋତେ କରନ କରାବନହାର (କରି କରାଇଲାବାଲା) କହୁଛନ୍ତି । ନଚେତ୍ କରନ କରାବନହାର କହି ନ ଥା’ନ୍ତେ । ମୁଁ ଯେତେବେଳେ 
ଏହାଙ୍କ ଶରୀରରେ ଆସିବି ସେତେବେଳେ ଯାଇ ପବିତ୍ର କରାଇପାରିବି । ଉପରେ ଆତ୍ମା କ’ଣ କରିବ? ଶରୀର ଦ୍ୱାରା ହିଁ ଅଭିନୟ 
କରିବ ନା । ମୁଁ ମଧ୍ୟ ଏଠାକୁ ଆସି ଅଭିନୟ କରୁଛି । ସତ୍ୟଯୁଗରେ ମୋର ଅଭିନୟ ରହିବ ନାହିଁ । ଅଭିନୟ ବିନା କେହି କିଛି କରିପାରିବେ 
ନାହିଁ । ଶରୀର ବିନା ଆତ୍ମା କିଛି ବି କରିପାରିବ ନାହିଁ । ଆତ୍ମାକୁ ଡାକୁଛନ୍ତି ତେବେ ସେ ମଧ୍ୟ ଶରୀର ମଧ୍ୟରେ ଆସି କଥାବାର୍ତ୍ତା 
କରିବ ନା । କର୍ମେନ୍ଦ୍ରିୟ ବିନା କିଛି ହେଲେ କରିପାରିବ ନାହିଁ । ଏ କଥା ଡିଟେଲ ଅର୍ଥାତ୍ ବିସ୍ତାର ଭାବରେ ବୁଝାଯାଉଛି । ମୁଖ୍ୟ କଥା 
ତ କୁହାଯାଉଛି ଯେ, ବାବା ଏବଂ ସମ୍ପତ୍ତିକୁ ମନେପକାଅ । ବେହଦର ବାବା ଏତେ ବଡ଼ ଅଟନ୍ତି, ତାଙ୍କଠାରୁ ବର୍ସା କେବେ ମିଳୁଥିବ ଏ 
କଥା କେହି ଜାଣିନାହାଁନ୍ତି । ଏ କଥା କହୁଛନ୍ତି ଯେ, ଏଠାକୁ ଆସି ଦୁଃଖ ହରଣ କରି, ସୁଖ ଦିଅ, କିନ୍ତୁ କେବେ? ଏ କଥା କେହି 
ଜାଣିନାହାଁନ୍ତି । ତୁମେ ପିଲାମାନେ ଏବେ ନୂଆ କଥା ଶୁଣୁଛ । ତୁମେମାନେ ଜାଣିଛ, ଆମେ ଅମର ହେବାକୁ ଯାଉଛୁ, ଅମରଲୋକକୁ ଯାଉଛୁ । 
ତୁମେ ଅମରଲୋକକୁ କେତେ ଥର ଯାଇଛ? ଅନେକ ଥର । ଏହାର କେବେ ଅନ୍ତ ହେଉ ନାହିଁ । ଅନେକ କହୁଛନ୍ତି କଣ ମୋକ୍ଷ 
ମିଳିପାରିବ ନାହିଁ? କୁହ - ନାଁ, ଏହା ଅନାଦି ଅବିନାଶୀ ଡ୍ରାମା ଅଟେ, ଏହା କେବେ ବିନାଶ ହୋଇପାରିବ ନାହିଁ । ଏହି ଅନାଦି ଚକ୍ର ତ ଘୂରି 
ଚାଲିଛି । ତୁମେ ପିଲାମାନେ ଏହି ସମୟରେ ସତ୍ୟ ସାହେବଙ୍କୁ ଜାଣୁଛ । ତୁମେ ସନ୍ନ୍ୟାସୀ ଅଟ ନା । ସେ ଫକୀର ନୁହେଁ । 
ସନ୍ନ୍ୟାସୀମାନଙ୍କୁ ବି ଫକୀର କୁହାଯାଇଥାଏ । ତୁମେ ରାଜଋଷି ଅଟ, ଋଷିଙ୍କୁ ସନ୍ନ୍ୟାସୀ କୁହାଯାଇଥାଏ । ଏବେ ପୁଣି ତୁମେ ଅମୀର 
ହେବାକୁ ଯାଉଛ । ଭାରତ କେତେ ଧନୀ ଥିଲା, ଏବେ କିପରି ଫକୀର ହୋଇଯାଇଛି । ବେହଦର ବାବା ଆସି ବେହଦର ସମ୍ପତ୍ତି 
ଦେଉଛନ୍ତି । ଗୀତ ମଧ୍ୟ ରହିଛି - ବାବା ଆପଣ ଯାହା ଦେଉଛନ୍ତି ତାହା ଅନ୍ୟ କେହି ଦେଇ ପାରିବେ ନାହିଁ । ଆପଣ ଆମକୁ ବିଶ୍�ର 
ମାଲିକ କରାଉଛନ୍ତି, ଯାହାକୁ କେହି ଲୁଟି ନେଇ ପାରିବେ ନାହିଁ । ଯେଉଁମାନେ ଏପରି ଗୀତ ରଚନା କରିଛନ୍ତି, ସେମାନେ ଏହାର ଅର୍ଥକୁ 
ଜାଣି ନାହାଁନ୍ତି । ତୁମେମାନେ ଜାଣିଛ, ସେଠାରେ ବିଭାଜନ ଆଦି କିଛି ହେବ ନାହିଁ । ଏଠାରେ ତ କେତେ ବିଭାଜନ କରୁଛନ୍ତି । ସେଠାରେ 
ଆକାଶ-ଧରିତ୍ରୀ ସବୁ ତୁମର ହେବ । ତେଣୁ ସେତିକି ଖୁସି ପିଲାମାନଙ୍କର ରହିବା ଉଚିତ୍ । ସର୍ବଦା ଭାବ ଯେ ଶିବବାବା ଶୁଣାଉଛନ୍ତି 
କାହିଁକିନା ସେ କେବେ ଛୁଟି ନେଉନାହାଁନ୍ତି, କେବେ ବେମାର ହେଉନାହାଁନ୍ତି । ପିଲାମାନଙ୍କର ବୁଦ୍ଧିରେ ଶିବବାବାଙ୍କର ହିଁ ସ୍ମୃତି ରହିବା 
ଉଚିତ୍ । ଏହାଙ୍କୁ ନିରହଂକାରୀ ବୋଲି କୁହାଯାଉଛି । ମୁଁ ଏହା କରୁଛି, ମୁଁ ତାହା କରୁଛି, ଏହିପରି ଅହଂକାର ଆସିବା ଉଚିତ୍ ନୁହେଁ । ସେବା 
କରିବା ତ କର୍ତ୍ତବ୍ୟ ଅଟେ, ଏଥିରେ ଅହଂକାର ଆସିବା ଅନୁଚିତ୍ । ଅହଂକାର ଆସିଲା ତ ଅଧୋଗତି ହେବ । ସେବା କରି ଚାଲ, ଏହା 
ହେଉଛି ଆତ୍ମିକ ସେବା । ବାକି ସବୁ ଭୌତିକ ସେବା ଅଟେ । ଆଚ୍ଛା— 

ମିଠା ମିଠା ସିକିଲଧେ ସନ୍ତାନମାନଙ୍କ ପ୍ରତି ମାତା-ପିତା, ବାପଦାଦାଙ୍କର ମଧୁର ସ୍ନେହ ସମ୍ପନ୍ନ ଶୁଭେଚ୍ଛା ଏବଂ ସୁପ୍ରଭାତ । 
ଆତ୍ମିକ ପିତାଙ୍କର ଆତ୍ମିକ ସନ୍ତାନମାନଙ୍କୁ ନମସ୍ତେ । 

ଧାରଣା ପାଇଁ ମୁଖ୍ୟ ସାର :— 

(୧) ବାବା ଯାହା ପଢ଼ାଉଛନ୍ତି, ତା’ର ପ୍ରତିଦାନ ଗୁଲ-ଗୁଲ ଅର୍ଥାତ୍ ଫୁଲ ଭଳି ହୋଇ ଦେଖାଇବାକୁ ହେବ, ମେହନତ କରିବାକୁ ପଡ଼ିବ । 
କେବେହେଲେ ଈଶ୍�ରୀୟ କୁଳର ନାମକୁ ବଦନାମ କରିବା ଉଚିତ୍ ନୁହେଁ, ଯେଉଁମାନେ ଜ୍ଞାନବାନ ଏବଂ ଯୋଗୀ ଅଟନ୍ତି, ସେହିମାନଙ୍କର 



ହିଁ ସଙ୍ଗ କରିବା ଉଚିତ୍ । 

(୨) ମୁଁ ପଣିଆକୁ ତ୍ୟାଗ କରି ନିରହଂକାରୀ ହୋଇ ଆତ୍ମିକ ସେବା କରିବାକୁ ହେବ, ଏହାକୁ ନିଜର କର୍ତ୍ତବ୍ୟ ବୋଲି ଭାବିବାକୁ ହେବ । 
କେବେ ବି ଅହଂକାର କରିବା ଉଚିତ୍ ନୁହେଁ । 
ବରଦାନ:- ବ୍ୟର୍ଥକୁ ମଧ୍ୟ ନିଜର ଶୁଭଭାବ ଏବଂ ଶ୍ରେଷ୍ଠ ଭାବନା ଦ୍ୱାରା ପରିବର୍ତ୍ତନ କରୁଥିବା ସଚ୍ଚା ମରଜୀବା ଭବ । 

ବାପଦାଦାଙ୍କର ଶ୍ରୀମତ ହେଲା - ପିଲାମାନେ ବ୍ୟର୍ଥ କଥା ଶୁଣ ନାହିଁ, ଶୁଣାଅ ନାହିଁ କି ଭାବ ନାହିଁ । ସର୍ବଦା 
ଶୁଭଭାବନାର ସହିତ ଚିନ୍ତା କର ଏବଂ ଶୁଭ ବାଣୀ କୁହ । ବ୍ୟର୍ଥକୁ ମଧ୍ୟ ଶୁଭ ମନେ କରି ଶୁଣ, ଶୁଭଚିନ୍ତକ ହୋଇ 
ବାଣୀର ଭାବ ଅର୍ଥାତ୍ ଉଦ୍ଦେଶ୍ୟକୁ ପରିବର୍ତ୍ତନ କରିଦିଅ । ସର୍ବଦା ନିଜର ଭାବ ଏବଂ ଭାବନାକୁ ଶ୍ରେଷ୍ଠ ରଖ । 
ଅନ୍ୟକୁ ପରିବର୍ତ୍ତନ କରିବା କଥା ଚିନ୍ତା ନ କରି ନିଜକୁ ପରିବର୍ତ୍ତନ କର କାରଣ ନିଜର ପରିବର୍ତ୍ତନ ହିଁ 
ଅନ୍ୟମାନଙ୍କର ପରିବର୍ତ୍ତନ, ଏଥିରେ ପ୍ରଥମେ ମୁଁ - ଏହିଭଳି ମରଜୀବା ହେବାରେ ହିଁ ମଜା ଅଛି, ଏହାକୁ ହିଁ ମହାବଳୀ 
କୁହାଯାଏ । ଏଥିରେ ଖୁସି ଖୁସିରେ ମର - ଏହିଭଳି ମରିବା ହିଁ ବଞ୍ଚିବା ଅଟେ, ଏହାକୁ ହିଁ ପ୍ରକୃତ ଜୀବନଦାନ କୁହାଯାଏ । 

ସ୍ଲୋଗାନ:- ସଂକଳ୍ପର ଏକାଗ୍ରତା ଶ୍ରେଷ୍ଠ ପରିବର୍ତ୍ତନରେ ତୀବ୍ରଗତି ଆଣିଥାଏ । 

*** ଓମ୍ ଶାନ୍ତି *** 


